

قرآن کی بعض صفات

عیم الدین اصلاحی

(تیسرا و آخری قط)

المصدق

یہ بھی قرآن کی ایک اہم صفت ہے اور یہ ان جگہوں پر آتی ہے جہاں گفتگو یہود و نصاریٰ سے ہوتی ہے۔ اس کے دو معنی آتے ہیں۔
نمبر ۱، کسی کی رائے اور گمان کے موافق ہونا۔
نمبر ۲، کسی کو سچا قرار دینا۔

پہلے معنی کے لحاظ سے قرآن مجید کے "صدق" ہونے کا مطلب یہ ہے کہ حضرت موسیٰ علیہ السلام اور ان کے بعد نبی اسرائیل میں جتنے پیغمبر آئے ان سب نے اپنے اپنے زمانے میں اپنے اپنے پیغمبروں کو بتایا کہ حضرت اسماعیلؑ کی نسل میں سے ایک پیغمبر آنے والا ہے جو آخری پیغمبر ہو گا اس کی کتاب مکمل اور نمایت ترقی یافتہ کتاب ہوگی۔ اگر تم اس کا زمانہ پانا تو تم ضرور اس کی اتباع کرنا اور اس کے جھنڈے کے پیچے جمع ہو کر دین قائم کرنے میں اس کی مدد کرنا۔ چنانچہ نبی اسرائیل عرصہ دراز سے اس پیغمبر کا بڑی شدت اور اضطراب کے ساتھ انتظار کر رہے تھے۔ لیکن جب وہ پیغمبر تشریف لائے تو بہت سے اسباب کی وجہ سے وہ اس کے دشمن ہو گئے اور اپنے خبیث باطن اور کمیت پن میں اپنی انتہا کو پہنچ گئے۔ قرآن مجید نے انہیں یاد دلایا کہ یہ تو وہی پیغمبر ہے جس کی اطاعت کا تم نے اپنے نبیوں سے عمد کیا تھا اور جس کا تم صدیوں سے انتظار کر رہے تھے اور یہ تھیک تھیک ان پیش گوئیوں کے مطابق ہے جو توریت اور انجیل میں پائی جاتی ہیں۔ تو پھر تم کیوں انکار کرتے ہو؟ کیوں نہیں اس آسمانی بادشاہت میں شامل ہوتے اور مکمل کتاب اور ترقی یافتہ شریعت کو بڑھ کر کیوں نہیں تھام لیتے؟ آخر تم کیوں نہیں سمجھتے کہ اس کتاب کا تم پر عظیم

احسن ہے کہ تمہاری اپنی کتابوں کی پیش گوئیاں بچ ثابت ہو رہی ہیں، اگر یہ آخری کتاب نہ آتی تو تمہاری کتابوں کی پیش گوئیاں جھوٹی ہوتیں۔

رہا مصدق کا دوسرا معنی تو خوب اچھی طرح سمجھ لجیے کہ قرآن اگر تصدیق کرتا ہے تو تو رہت، زور، انجلیل اور صحیفہ ابراہیمی کی تصدیق کرتا ہے، وہ تصدیق کرتا ہے تو اس کتاب کی کرتا ہے جس کا خدا تعالیٰ کتاب ہونا خود اس کتاب نے بیان کیا ہو، وہ اس کتاب کی قطعاً تصدیق نہیں کرتا جسے لوگ اپنی مقدس اور مذہبی کتاب قرار دیتے ہیں۔ کسی کتاب کا یقینی طور پر خدا تعالیٰ کتاب اور مقدس کتاب ہونا موقوف ہے اس بات پر کہ قرآن نے اس کا نام لیا ہو۔ ورنہ آپ صرف اتنا کہہ سکتے ہیں کہ وہ تمام کتابیں برحق ہیں جو خدا نے اتاریں۔ لیکن اگر کوئی شخص لوگوں سے وسیع النظری، روشن خیالی اور رواداری کی سند پانے کے لیے اور ان کی نگاہوں میں محبوب بننے کے لیے یہ کہے۔

تم رام کو وہ رحیم کیسی دونوں کی غرض اللہ سے ہے
 تم دین کو وہ دھرم کیسی مشا تو اسی کی راہ سے ہے
 تم پریم کو وہ عشق کیسی مطلب تو اسی کی چاہ سے ہے
 وہ جوگی ہیں تم سالک ہو مقصود دل آگاہ سے ہے
 کیوں لڑتا ہے مورکھ بندے تیری خام خیالی ہے
 ہے جیڑ کی جڑ تو ایک وہی یہ مذہب ایک اک ڈالی ہے
 بخیر کا جو کچھ مطلب ہے ناقوس کا بھی منعا ہے وہی

تم جن کو نمازیں کرتے ہو ہندو کے لیے پوجا ہے وہی

(بحوالہ دین کا قرآنی تصور ص ۵۹-۱۵۸)

تو اس سے بڑھ کر ظالم اور خدا کی کتاب میں تحریف کرنے والا اور کون ہو گا؟ جب اللہ تعالیٰ نے اپنے پیارے رسول "کو عربوں میں بھیجا اور اپنی آخری کتاب اتاری تو اس کتاب نے عربوں کے سامنے توحید کا عقیدہ نکھار کر پیش کیا کہ جس کو تم اپنا اور زمین و آسمان کا خالق جانتے ہو صرف اسی کے سامنے سجدہ کرو، صرف اسی کے بنائے ہوئے قانون پر چلو اور یہ قانون اسی پیغمبر کے ذریعے ملتا ہے لہذا اس پر ایمان لاو۔ دنیا میں صرف اسی کو اپنا لیڈر اور رہبر بناؤ اسی پر دنیا و آخرت دونوں میں سرخروئی موقوف ہے۔ یہ صاف تحریق توحید عربوں کے سامنے آئی تو ان کے لیڈروں نے اس میں اپنے لیے خطرہ محسوس کیا اور چاہا کہ کسی طرح سے آپ کو سمجھا بجا کر اس

کام سے روک دیں، لیکن جب وہ اس طرف سے بالکل ناامید ہوئے تب انہوں نے وسیع النظری، فراخدلی مذاہت اور روا داری کا تیر چلایا جو عام طور پر ٹھیک اپنے نشانے پر بیٹھتا ہے۔ انہوں نے کہا آؤ اصولوں میں مصالحت کر لیں کچھ تم اپنے اصولوں میں کتریونت کرو کچھ ہم کاٹ چھاث کر لیتے ہیں۔ تم ہمارے مذہب کے معاملات میں روا داری برتو اور ہم تمہارے لیے روا دار بن جاتے ہیں اور اس کی شکل یہ ہے کہ تم اس قرآن کے علاوہ کوئی دوسرا قرآن لاو یا اس میں اس حد تک ترمیم کرو کہ وہ ہمارے قوی نفیات سے میل کھا سکے۔ ایسے ہی حالات تھے جب سورہ یونس نازل ہوئی اس میں اللہ تعالیٰ نے اس روا داری کا ذکر کیا اور حضورؐ کے واسطے سے ہمیشہ کے لیے اہل ایمان کو ہدایت دی:

وَإِذَا تُتْلَى عَلَيْهِمْ أَنَا تُنَزَّلُ إِيمَانٌ قَالَ الظَّالِمُونَ لَا يَرْجُونَ لِقَاءَنَا إِنْ تُنْذِرُنَا خَيْرٌ هُنَّا أَوْ
سَيِّئَاتٌ قُلْ مَا يَكُونُ لِيَتْيَ أَنْ أَبْدِلَنَّهُمْ مِنْ تِقْنَانِنَفْسِي إِنَّمَا أَتَبِعُ إِلَّا مَا تُؤْخِذِنِي إِلَيَّ أَتَيْتُمْ
إِنْ عَصَيْتُ رَبِّيْ عَذَابَ يَوْمٍ عَظِيمٍ (یونس: ۱۵)

اور جب ان کو ہماری واضح آئیں پڑھ کر سنائی جاتی ہیں تو یہ لوگ جو جزا و حساب کے قائل نہیں ہیں، کہتے ہیں کہ کوئی قرآن اس کے سوال لاو یا اس میں تبدیلی کرو۔ تم کہہ دو میرا کام نہیں کہ میں اپنی طرف سے اس میں تبدیلی کروں۔ میں بے کم و کاست اس چیز کی پیروی کروں گا جو میری طرف وحی کی جائے گی۔ اگر میں اپنے رب کی نافرمانی کروں (یعنی وحی میں تبدیلی کروں اور غیر وحی کی پیروی کروں) تو ایک سخت اور شدید دن کے عذاب کا مجھے ڈر ہے۔

اس طرح کی ہدایات اکثر کمی سورتوں میں دی گئی ہیں۔ ان سب کا خلاصہ یہ ہے کہ خالق کائنات کے بھیجے ہوئے دین میں، توحید میں، رسالت میں، آخرت میں، اور دوسرے اصولوں میں کتریونت کا خیال بھی نہ آنے پائے اور دوسرے عقائد میں کاٹ چھاث نہیں ہو سکتی لہذا تم پورے جوش عمل کے ساتھ توحید کا پیغام پوری دنیا کو سناؤ اور اس سلسلے میں ذرہ برابر بھی مذاہت کا خیال نہ آنے پائے یعنی یہ بھی حق ہے اور یہ بھی ٹھیک ہے اور وہ بھی اچھا ہے۔ یہ مذہب بھی نجات کا ذریعہ ہے اور وہ مذہب بھی خدا تک پہنچانے والا ہے۔

اوپر جیسا کہ ہم نے عرض کیا اس طرح کی ہدایات اکثر کمی سورتوں میں دی گئی ہیں سورہ ہود میں، سورہ بنی اسرائیل میں، سورہ فقص میں، اور سورہ دہر میں، اور اسی طرح مدنی سورتوں میں، سورہ الحزاب وغیرہ میں اور ماائدہ میں بھی جو آخر میں نازل ہونے والی سورہ ہے۔ اس میں پہلے اللہ

تعلیٰ نے توراۃ و انجلیل کا ذکر کیا پھر قرآن مجید کی حیثیت بتائی اور آخر میں یہ ہدایت دی:

وَإِنِّي أَحْكُمُ بَيْنَهُمْ بِمَا أَنْزَلَ اللَّهُ بِلَا تَتَبَعَّ أَهْوَاءَهُمْ وَإِنَّ رَحْمَةَ اللَّهِ أَكْبَرُ وَمَا أَنْزَلَ اللَّهُ إِلَيْكُمْ (السائدہ ۵: ۲۹)

خدا کے اتارے ہوئے قانون کے مطابق اب ان کے درمیان فیصلہ کیجیے اور ان کی خواہشات کی پیروی نہ کیجیے اور بچتے رہیے کہ یہ لوگ آپ کو فتنے میں ڈال کر ذرہ برابر اس ہدایت سے منحرف نہ کرنے پائیں جو خدا نے آپ کی طرف نازل کی ہے۔ اس سے یہ بات بالکل واضح ہو جاتی ہے کہ اگر میں یہ کہوں یا لکھوں کہ اسلام تمام مذہبی کتابوں اور بزرگوں کی تصدیق کرتا ہے تو مجھ سے بڑھ کر جھوٹا، ظالم اور خدا کی کتاب میں تحریف کرنے والا شاید ہی کوئی ہو۔

الفرقان

قرآن پاک نے اپنی ایک صفت یہ بھی بتائی ہے:

تَبَارَكَ الَّذِي نَزَّلَ الْفُرْقَانَ عَلَى عَبْدٍ مِّلِكِ الْعَالَمِينَ نَذِيرًا (سورہ فرقان ۲۵: ۲۵)

اسی طرح کئی جگہوں پر قرآن کو فرقان کہا گیا ہے۔ یہ لفظ (فرق) سے نکلا ہے۔ جس کے معنی پھاڑنے، چھیرنے اور دو چیزوں کو الگ الگ کر دینے کے ہیں۔ القاموس المحيط میں ہے:

فرق، فرقاً، وفرقاناً: فصل
معمار السلاح میں ہے:

وَكُلُّ مَا فَرَقَ بَيْنَ الْحَقِّ وَالْبَاطِلِ فَهُوَ الْفُرْقَانُ۔

قرآن پاک کو فرقان کرنے کا مطلب یہ ہے کہ یہ دنیا میں کسوٹی کا کام کرتا ہے۔ کھوٹے اور کمرے میں تمیز کرتا ہے۔ وفاداروں اور غداروں کو چھانت کر علیحدہ کرتا ہے۔ بدرا کی لڑائی کو یوم فرقان کہا گیا ہے، کیونکہ اس دن حق و باطل کا دو ٹوک فیصلہ ہوا۔ اس دن خدا نے یہ بات دکھا دی کہ مکحن کون ہے اور چھاچھے کون ہے۔ مختصر یہ ہے کہ یہ کتاب دنیا میں خدا کی عدالت بن کر آئی ہے۔ اور یہ وہی بات ہے جو حضرت مسیحؑ کی زبان سے اس طرح ادا ہوئی ہے کہ میں بھائی کو بھائی سے دور، مل کو بیٹھی سے جدا کرنے آیا ہوں۔ خدا نے کبھی کوئی کتاب آم، گھاس جمع کرنے کے لئے نہیں بھیجی ہے۔ اس نے جب بھی کوئی کتاب بھیجی تو بھوے کو دانے سے الگ کرنے کے لئے بھیجی ہے۔ یہ جو ہم آج بھانست بھانست کے لوگوں کو دیکھ رہے ہیں تو یہ اسی وقت تک ہے جب تک قرآن کی دعوت بلند نہیں ہوتی۔ اگر کسی دن لوگ قرآن کی اذان دینے کھڑے

ہوئے تو آپ دیکھ لیں گے کہ قرآن قوموں کے درمیان اور خود ان کے درمیان کس طرح فرقان بن کر نمودار ہوتا ہے۔ بگاڑ پر آخر تک لڑنے والوں کو چھاث کر رہے گا۔ قرآن سے یہ بعد تر ہے کہ وہ کہے کہ گندگی اور پاکیزگی میں کوئی فرق نہیں۔ حق اور باطل دونوں یکسل ہیں اور دونوں ہی نجات کا ذریعہ ہیں۔ آخر کیسے ممکن ہے کہ قرآن انگور اور انار اور دنیا بھر کی گھاس پھوس کو یکسل میٹھا جانے؟

الْمُحْسِنُونَ

یہ صفت چھٹے پارے میں سورہ مائدہ کے اندر آتی ہے:

وَأَنْزَلْنَا إِلَيْكَ الْكِتَابَ بِالْحَقِّ مَصَدِّقاً لِمَا بَعْنَاهُمْ مِنَ الْكِتَابِ وَمَهِمُّنَا عَلَيْهِ
(۳۸:۵)

اور ہم نے تمہاری طرف اتاری ہے کتاب حق کے ساتھ، مصدق اس پشتھر سے جو موجود کتاب کی اور اس کے لیے کوئی بنا کر۔

اس آیتِ کریمہ سے پہلے یہ بات فرمائی گئی کہ ہم نے پہلے تورات بھیجی تیکن اس کے پیروؤں نے اس کو کھو دیا۔ اس کی روشنی مگل کر دی۔ پھر ہم نے انجلیل اتاری تو اس کے ماننے والوں نے اس کے وعدے سے کوئی فائدہ نہیں اٹھایا۔ دونوں نے کتاب میں روبدل کی۔ اب ہم نے یہ کتاب اتاری جس نے تورات اور انجلیل کی تمام ہدایتوں کو اپنے اندر سمیٹ لیا۔ اب کسی کے لیے یہ جائز تھیں ہے کہ اس کتاب کے سوا کسی دوسری کتاب کو دستور العمل بنائے۔ کیونکہ اور کوئی کتاب اس کے سوا انسانی روبدل سے محفوظ نہیں۔ اور اس کتاب کا نہیں ایسا وصف یہ ہے کہ اس نے تمام کتابوں کی بہترین تعلیمات کو اپنے اندر سمیٹ لیا ہے۔ اور اس کی حفاظت کی ذمہ داری اللہ نے اپنے سرلی ہے اور فرمایا:

إِنَّ عَلَيْنَا جَمِيعَهُ وَ قُرْآنَهُ (القيامة ۷۵: ۷۷)

اس کو ہم نے نازل کیا ہے اور ہم خود اس کے نگہبان ہیں۔

لَا يَأْتِيهِ الْبَاطِلُ مِنْ بَعْنَاهُمْ وَلَا مِنْ خَلْقِهِ تُنْهَىٰ تِنْهَىٰ تِنْهَىٰ حَكِيمٌ حَمِيدٌ (حُمَّ بِحَمْدٍ ۳۲: ۳۱)

باطل نہ سامنے سے اس پر آسکتا ہے، نہ یچھے سے۔ یہ حکیم و حمید کی طرف سے نازل کروہ ہے۔

غور کیجیے کہ آخر اللہ تعالیٰ نے قرآن مجید کی حفاظت و صیانت کا انتظام کیوں کیا ہے؟ کیا صرف تلاوت کے لیے، کیا صرف چونے چانے کے لیے اور آنکھوں اور سینوں سے لگانے کے

لے۔ کیا جمل کرنی کے وقت سورہ یاسین پڑھنے کے لیے اور مرحانے کے بعد چند حفاظت کو بلا کر قرآن خوانی کراکے روح کو بخشوائے کے لیے؟ ہرگز نہیں! قرآن مجید کی حفاظت اس مقصد کے لئے نہیں ہوتی ہے۔ قرآن مجید کی حفاظت اس لئے ہوتی ہے کہ اب اس کے بعد کوئی کتاب آنے والی نہیں ہے۔ اور یہ کتاب تمام انسانوں کے لئے زندگی کا ایک ضابطہ ہے۔ یہ اس لئے آتی ہے کہ سماج کو انصاف ملے۔ معاشرہ صاف سترہ ہو، لوگوں کے درمیان عدل، حق پرستی، اور انصاف کی فضا قائم ہو۔ تمام معاملات، کاروبار اور لین دین اس کی پاکیزہ تعلیمات کی روشنی میں انجام پائیں۔

بھلا بتائیے کہ جو شخص صاف و شفاف اور محفوظ چشمے کو چھوڑ کر گندے حوض سے اپنی پیاس بجھاتا ہے اس سے بڑھ کر کوئی نداں ہو سکتا ہے؟

السبارک

قرآن مجید کی یہ نہایت ہی اہم صفت ہے۔ اور تین سورتوں میں آتی ہے۔

سورہ "انعام" میں دو جگہ، سورہ "انبیاء" اور سورہ "ص" میں ایک ایک جگہ آتی ہے۔

سورہ انعام میں فرمایا:

وَهُنَا كِتَابٌ أَنزَلْنَاهُ مُبَرَّكٌ مُصَدِّقٌ الَّذِيَّ نَعْنَى بَدْءُهُ (الانعام ۶: ۴۳)

یہ کتاب ہم نے نازل کی ہے۔ بڑی خیر و برکت والی کتاب ہے اور اس چیز کی تصدیق کرتی ہے جو اس سے پہلے تھی۔

وَهُنَا كِتَابٌ أَنزَلْنَاهُ مُبَرَّكٌ فَإِذَا تَبَعَّدُوا وَأَتَقْوَا لَعَلَّكُمْ تُوَحَّمُونَ (انعام ۶: ۵۵)

اور یہ کتاب ہم نے نازل کی ہے ایک برکت والی کتاب، پس تم اس کی پیروی اور تقویٰ کی روشن اختیار کرو۔ بعید نہیں کہ تم پر رحم کیا جائے۔

وَهُنَا ذِكْرٌ مُبَرَّكٌ أَنْزَلْنَاهُ إِلَّا تَقْتُمُ لَهُ مُنْكِرُوْنَ (انبیاء ۲۱: ۵۰)

اور یہ با برکت ذکر ہم نے نازل کیا ہے پھر کیا تم اس کو قبول کرنے سے انکار کر دو گے؟

سورہ ص میں مذکور ہے:

كِتَابٌ أَنْزَلْنَاهُ إِلَّا كَمْ مُبَرَّكٌ لَّهُ تَدَبَّرُوا أَيْتَهُ (۳۸: ۲۹)

یہ ایک نہایت با برکت کتاب ہے جو ہم نے تمہاری طرف نازل کی ہے تاکہ یہ لوگ اس کی آیات پر غور کریں۔

ان مقلمات پر غور کرنے سے پہلے چلتا ہے کہ "قرآن مجید" اپنے سوا کسی دوسری کتاب کے

لیے یہ صفت استعمال نہیں کرتا۔

مبارک کے معنی بارکت اور برکت کے معنی زیادتی و کثرت، نشوونما اور سعادت و خوش بختی کے آتے ہیں؛

البرکة: النماء والزيادة (مختار الصحاح، لسان العرب)

البرکة: النماء، الزيادة، السعادة (القاموس المحيط)

اور یہ زیادتی خیر اور بھلائی کی زیادتی ہے۔ برائی کی زیادتی کو "برکت" نہیں کہتے ہیں۔ یہ دوام اور ہیئتگی کے معنی میں بھی آتا ہے۔

وابارك على محمد وعلى آل محمد : ادم لهم ما اعطيته من التشرف والكرامه
(القاموس المحيط، لسان العرب)

"اصلاً" یہ لفظ اس اونٹ کے لیے آتا ہے جو زمین میں اس طرح بیٹھ جائے کہ اُنھے کام نہ لے۔

وهو من يبرك البعير اذا اناخ في موضع فلؤمه (لسان العرب)

پس اس مختصری تشریع سے یہ معلوم ہوا کہ "مبارک" وہ چیز کہلائے گی جس کے اندر بھلائی ہی بھلائی ہو۔ جس سے بہتری کے چھٹے ابتدئے ہوں اور ہمیشہ ابتدئے ہوں۔ کبھی ان کا سلسلہ نہ ٹوٹتا ہو اور پھر بہتری بھی دو طرح کی ہوتی ہے۔ ظاہری بہتری جس سے فائدہ جسم کو پہنچتا ہے اور اندر وہی بہتری جس سے آدمی کی روح غذا پاتی ہے۔ اس لیے قرآن مجید میں "ایک رات" کو مبارک رات کہا گیا ہے۔ کیونکہ اسی رات میں انسانوں کو بھلائی کا خزانہ "قرآن پاک" بخشنا گیا ہے۔

فرمایا:

إِنَّا أَنْزَلْنَاهُ فِي لَيْلَةٍ مُّبَرَّكَةٍ (دخان: ۳۳: ۳۳)

بلاشبہ ہم نے اس قرآن کو ایک مبارک رات میں اتارا ہے۔

ایک میدان کو مبارک میدان کہا گیا کیونکہ اسی میدان میں حضرت موسیٰ علیہ السلام کو خیر برکت کی کتاب تورات دی گئی۔ اور ایک گھر "کعبہ" کو مبارک گھر کہا گیا۔ کیونکہ توحید کا مرکز ہے اور توحید سے بڑھ کر کوئی بھلائی نہیں ہو سکتی۔ ایک سرزین کو مبارک سرزین کہا گیا کیونکہ وہ نہایت سرسبز و شلواب اور ہری بھری زمین ہے۔ اس کے تمام تر پھلوں کے بلاغ، اس کی ندیوں کا پانی، شیریں اور صحبت بخش ہے اور بارش کے پانی کو مبارک پانی کہا گیا ہے کیونکہ اس سے ہر چیز کو زندگی ملتی ہے اور آخری آسمانی کتاب کو مبارک کتاب کہا گیا کیونکہ اس سے بہتری اور بھلائی کے

جتنے الگتے ہیں۔ یہ پہلی کتابوں سے زیادہ مکمل، ترقی یافتہ شریعت (قانون) پیش کرتی ہے۔ یہ نہایت سرسبز و شاداب ہے، زندگی بخشنے والی آسودہ و خوشحال بنانے والی ہے۔

الروح

خدا نے اپنی کتاب کو روح کہا ہے۔ روح کیا چیز ہے؟ اس کو انسانی عقل نہیں سمجھ سکتی۔ البتہ اتنا معلوم ہے کہ یہ خدا کی طرف سے آتی ہے اور زندگی بن کر آتی ہے۔ جب کسی درخت پر آتی ہے تو وہ درخت بولنے لگتا ہے، جب کسی جسم میں داخل ہوتی ہے تو وہ زندہ انسان بن جاتا ہے اور جب پیغمبر کے واسطے سے کتاب کی شکل میں آتی ہے تو اس سے مردہ قومیں زندگی پاتی ہیں اور ہائے خرابی اس قوم کی جس کے پاس روح موجود ہو اور پھر بھی مردہ ہو، زندگی کا کہیں نام و نشان نہ ہو۔

قرآن — صاحبِ قرآن کی نظر میں

ترنذی کی ایک حدیث ہے:

عن العاشر الا عور قال: مررت في المسجد فإذا الناس يخوضون في الاحاديث قد خلت على على فقلت يا امير المؤمنين! الا ترى الناس قد خاضوا في الاحاديث قال او قد فلعلوها قلت نعم قال: اما انى سمعت رسول الله يقول الا انها ستكون لتنه لفلت ما المخرج منها يا رسول الله قال: كتاب الله فيه بها ما قبلكم وخبر ما بعدكم وحكم ما بينكم وهو الفضل ليس بالهزل من تركه من جبار قصبه الله ومن ابتهى الهوى في خبره افضل الله وحبل الله المتن وهو الذكر العظيم وهو الصراط المستقيم وهو الذي لا ينبع به الا هواء ولا تلبس به الا لسته ولا تشبع منه العلماء ولا يخلق عن كثرة الرد ولا تنقضى عجائبه وهو الذي لم تنته الجن اذ سمعته حتى قالوا انا سمعنا لربنا عجبا بهدى الى الرشد لاما به من قال به صدق، ومن عمل به اجر ومن حكم به عدل ومن دعا به هدى الى صراط مستقيم خذ حكماك يا اعور (رواہ الترمذی، المجدد الثاني، ابواب فضائل القرآن ص ۲۷۰ مطبوعہ کتب خانہ رشیدیہ)

حضرت حارث اعور فرماتے ہیں: میں مسجد میں داخل ہوا تو کیا دیکھتا ہوں کہ لوگ ادھر ادھر کی لایعنی باتوں میں مشغول ہیں۔ میں حضرت علیؓ کے پاس آیا اور انہیں خبر دی۔ حضرت علیؓ نے فرمایا: کیا یہ باتیں ہونے لگیں؟ میں نے کہا "بھی ہاں" حضرت علیؓ نے فرمایا: یاد رکھو میں نے رسول اللہؐ سے ساہے کہ آپؐ نے فرمایا: خبردار! عنقریب ایک بڑا فتنہ سرا اٹھائے گا۔ میں نے عرض کیا:

اے اللہ کے رسول "اس سے نجتنے کی کیا شکل ہوگی؟ فرمایا: اللہ کی کتب، اس میں تم سے پہلے گزرے ہوئے لوگوں کی مفصل داستن اور پچ واقعات ہیں اور تم سے بعد آنے والی پاؤں کی خبریں ہیں اور تمہارے اپنے محالات کا فیصلہ ہے اور یہ ایک دو ثوک بات ہے۔ نہیں دل کی کی بات نہیں ہے جو سرکش بھی اس کو حقارت سے ٹھکرائے گا اللہ تعالیٰ اس کے سر غور کو پاٹش پاش کروے گا اور جو کوئی اسے چھوڑ کر کسی اور بات کو اپنی ہدایت کا ذریعہ بنائے گا اسے گمراہ کروے گا۔ یہ خدا کی مضبوط ری ہے۔ یہی پُر حکمت یاد دہلنی ہے، یہی بالکل سیدھی راہ ہے۔ اس کے ہوتے ہوئے خواہشات بے لگام نہیں ہوتی ہیں۔ یہ ایک محفوظ کتب ہے اس میں اوروں کی باتیں شامل نہیں ہیں۔ علماء کا دل اس سے کبھی نہیں بھرتا اور پُر کثرت پڑھنے سے پرانی نہیں ہوتی، اس کے عجائب کبھی ختم نہیں ہوتے۔ یہ وہی ہے جسے سختے ہی جن پکارائیں تھے، بلاشبہ ہم نے عجیب و غریب قرآن سنائے جو ہدایت کی طرف رہنمائی کرتا ہے۔ لذا ہم اس پر ایمان لاتے ہیں۔ جس نے اس کی سند پر کہا، "یقین کہا۔ جس نے اس پر عمل کیا اجر پائے گا۔ جس نے اس کی بنیاد پر فیصلہ کیا اس نے انصاف کیا، جس نے اس کی طرف لوگوں کو بلایا اسے صراطِ مستقیم کی توفیق بخشی کی۔

اعور ان پاؤں کو اچھی طرح گرہ پاندھ لو۔

آخری بات

مختصری یہ کہ یہ کتاب جو "ہمیں اللہ رب العزت کی طرف سے ملی ہے، نعمت بھی ہے، رحمت بھی، نور بھی ہے، ہدایت بھی ہے، حیات بھی ہے اور بصیرت بھی، عدل و قسط اور حق و انصاف کی میزان بھی ہے اور خیر و برکات کا سرچشمہ بھی۔ صراطِ مستقیم کی رہنمائی بھی ہے اور نجات اخروی کا ذریعہ بھی۔ پھر کیوں نہ ہم اس سے تعلق جوڑیں، کیوں نہ اس کے دامن کو مضبوط ہاتھوں سے پکڑیں۔ کیوں نہ اسے اپنے سینوں میں جگہ دیں، کیوں نہ ابے دل و دماغ کی گمراہیوں میں اتاریں، کیوں نہ اسے اپنی زندگیوں میں سولیں اور کیوں نہ اس کے نور سے اپنی زندگی کو پر نور کلیں۔ اگر ایسا کریں گے تو بے پایاں سعادتوں اور لاندوں کا مرانیوں سے اپنی آغوش کو ملا مل کلیں گے۔ لیکن اگر ہم نے ایسا نہ کیا تو پھر ہم سے بیٹھ کر بدجنت و ناکام بھی کوئی نہ ہوگا۔ اللہ کی عظیم ترین نعمت و رحمت کو پاکر ٹھکرانے والا بے بصیرت، بے روح، بے جان اور گم کردہ رہا ہے۔

خسر الدنیا والآخرة ذلك هو الخسران العبين

المراجع

(۱) افاداتِ جلیل (مولانا جلیل احسن ندوی مرحوم کے خیالات سے بھرپور استفادہ کیا گیا ہے)
باقیہ بر صفحہ ۳۲